
पारंपरिक तीर्थोंका समकालीन प्रतिस्थापन 

नरेश गोस्वामी 


दिकी 

का की तीर्थयात्रा पिछले तीन दशकों के दौरान उत्तराखंड, पश्चिमी उत्तर प्रदेश, हरियाणा, 

राजस्थान और दिल्‍ली-एनसीआर में वार्षिक परिघटना बन चुकी है। नवें दशक के आरंभ 
तक काँवड़ लगभग एक अल्पज्ञात यात्रा थी। उस समय यह यात्रा मुख्यत: एक व्यक्तिगत प्रयास 
हुआ करती थी। तब न काँवड़ -यात्रियों के ठठरने और भोजन के लिए कोई सामूहिक-संगठित 
व्यवस्था थी, न ही शासन-प्रशासन इसका कोई नोटिस लेता था। चाक्षुष अर्थ में कहें तो उस समय 
तक यह यात्रा कोई दृश्य निर्मित नहीं करती थी। लेकिन हालिया वर्षों में वह उत्तरोत्तर एक विशाल 
जन-परिघटना बनती गई है। अब यह यात्रा व्यक्ति-केंद्रित आस्था से बढ़कर उसका सामुदायिक 
प्रदर्शन बन चुकी है। इस दौरान न केवल श्रद्धालुओं की संख्या में ज़बरदस्त वृद्धि हुई है, बल्कि यात्रा 
को राज्य की तरफ़ से प्रोत्साहन और सुविधाएँ भी मिलने लगी हैं।' मसलन, एक अनुमान के अनुसार 
सन्‌ 2004 में लगभग 60 लाख लोग काँवड़ यात्रा पर गए थे।? 20] तथा 202 में यह संख्या 


! दिल्ली में काँवड़ यात्रियों के खानपान और विश्राम की सुविधा के लिए सरकार की तरफ़ से शिविर लगाने की शुरुआत 
995 में हुई थी. काँवड़ यात्रियों को सुविधाएँ प्रदान करने की यह माँग इस नज़ीर से प्रेरित थी कि हज यात्रियों के लिए ऐसी 
ही सुविधाओं की व्यवस्था की जाती है. देखें, नरेश गोस्वामी (203). यात्रियों को राज्य सरकार द्वारा प्रोत्साहन दिए जाने 
का एक स्पष्ट उदाहरण 209 की यात्रा के दौरान सामने आया जब उत्तर प्रदेश सरकार ने काँवड़ यात्रियों का पुष्प-वृष्टि से 
स्वागत किया. देखें, 'इन यूपी, टॉप ऑफ़िशियल्स टेक चॉपर राइड टू शॉवर पेटल्स ऑन काँवरियाज', हिंदुस्तान टाइम्स, 30 
जुलाई, 209. 

2 पूर्णिमा एस. त्रिपाठी (2004). 

बढ़कर एक करोड़ बीस लाख पहुँच गई। ताज़ा सूचनाओं से पता चलता है कि 208 में लगभग 
साढ़े तीन करोड़ काँवड़िये हरिद्वार पहुँचे थे। 209 में यह आँकड़ा चार करोड़ के आसपास बताया 


गया है। 

काँवड़ यात्रा के अधिकतर अध्येता उसके अवस्थिति (एथनॉग्राफ़िक)-- विवरणों, उसमें त 
विन्यस्त लोकधार्मिकता व शास्त्रोक्त धार्मिकता के इंद्र, शहरी नागरिकता की परिधि पर रहने वाले 
समूहों के सामाजिक-आर्थिक प्रोफ़ाइल' तथा काँवड़-यात्रियों के “नैतिक प्रतिरोध” आदि जैसे 
पहलुओं पर केंद्रित रहे हैं।! शुरुआती दौर पर नज़र रखने वाले कुछ टिप्पणीकार काँवड़ यात्रा में 
श्रद्धालुओं की बढ़ती संख्या और उनके अराजक-आक्रामक व्यवहार को एक विकृति की तरह देख 
रहे थे। उनका मानना था कि काँवड़ियों का यह व्यवहार (हिंदू धर्म या जीवन-पद्धति के बुनियादी 
मूल्यों और समाज के व्यवहार के साथ' मेल नहीं खाता था। उन्हें काँवड़ के ज़रिए “धार्मिक ताक़त 
दिखाने और ख़म ठोंकने' की प्रवृत्ति हिंदू समाज में चल रही किसी प्रतिक्रिया का परिचायक लगती 
थी।" हाल के एक समाजशास्त्रीय अध्ययन में काँवड़ यात्रा को ग्रामीण क्षेत्र में पैठ करती एक ऐसी 
नव-धार्मिकता के बृहत्तर संदर्भ में रखकर समझने का प्रयास किया गया है जिसमें गाँव-देहात 
“आध्यात्मिकता, व्यक्तिवाद, उपभोगवाद तथा मनोरंजकता का एक विकट घालमेल' बन गया है 
तथा जिसके चलते “खेती से जुड़े कर्मकांडों तथा त्योहारों? की संख्या घटने लगी है और “धर्म सड़कों 
तथा सार्वजनिक स्थानों? पर आ गया है।” 

लेकिन जनमानस और रोज़मर्रा के मुहावरे में काँवड़ को पौराणिक या प्राचीन यात्रा कहने पर ड 
ज़ोर रहता है। इस मामले में जेम्स जी. लॉक्टफ़ेल्ड एकमात्र अध्येता हैं जिन्होंने काँवड़ की कथित 
प्राचीनता को प्रश्नांकित करने का प्रयास किया है। यह महज़ काँवड़ की ऐतिहासिकता को सही ढंग 
से प्रस्तुत करने या उसके कालक्रम को दुरुस्त करने का प्रश्न नहीं है। अक्सर होता यह है कि किसी 
विचार या परिघटना को प्राचीन सिद्ध करने की प्रवृत्ति उसके समकालीन और दृश्यमान चिह्नों, 
संकेतकों व स्रोतों को चर्चा से बाहर कर देती है। ऐसे में, काँवड़ की प्राचीनता के दावे पर लॉक्टफ़ेल्ड 
की बारीक नज़र और इस यात्रा के उदय और विस्तार की परिस्थितियों से संबंधित उनका विश्लेषण 
एक नई व्याख्या प्रस्तुत करता है। गौरतलब है कि अपनी इस व्याख्या में उन्होंने -- ट्रांसपोजीशन 
ऑफ़ प्लेस (स्थानिक प्रतिस्थापन) की अवधारणा का उपयोग किया है। 


* एस. राजू (209). 

+ देखें, नरेश गोस्वामी (2005) तथा (203). 

5 विकास सिंह (208) अपने अध्ययन में काँवड़ यात्रा को वैश्विक पूँजीवाद की सर्वग्रासी सामाजिक व्यवस्था में साधारण 
लोगों द्वारा एक अर्थपूर्ण जीवन जीने की जद्दोजहद और इस व्यवस्था के प्रति उनके नैतिक प्रतिरोध के रूप में देखने का आग्रह 
करते हैं. 

6 प्रभाष जोशी ( 2003) : 96-200. पुस्तक में संकलित यह लेख मूलत: 994 में प्रकाशित हुआ था. हालाँकि यह काँवड़ 
के विस्तार का शुरुआती दौर था लेकिन प्रसिद्ध पत्रकार प्रभाष जोशी (936-2009) ने हरिद्वार-दिल्ली मार्ग तथा दिल्‍ली की 
सड़कों पर काँवड़ियों की जिस बढ़ती भीड़ की ओर संकेत किया है उससे पता चलता है कि इस समय तक यह यात्रा एक 
व्यापक सामाजिक परिघटना बन चुकी थी. 


? देखें, सतेंद्र कुमार (208) : 00-9. 

प्रस्तुत लेख में हमने लॉक्टफ़ेल्ड के मत को तीर्थयात्रा संबंधी साहित्य के कतिपय अन्य स्रोतों 
तथा पिछले कुछ वर्षों के अध्ययनों एवं दृष्टांतों के आलोक में देखने का प्रयास किया है| इस विवेचन 
में हमने पवित्र स्थान के प्रतिस्थापन को एक बीज-प्रस्थापना के तौर पर देखने की कोशिश की है। 
ग़ौरतलब है कि विभिन्‍न अध्येताओं द्वारा उल्लेख किए जाने के बावजूद एक अवधारणा के रूप में 
इस पर अभी तक समन्वित ढंग से विचार नहीं किया गया है। लिहाज़ा, इस लेख में हम लॉक्टफ़ेल्ड 
की तर्क-योजना का जायज़ा लेते हुए स्थानिक प्रतिस्थापन (ट्रांसपोजीशन ऑफ़ प्लेस) की 
अवधारणा और उसके समकालीन साक्ष्यों पर विचार करेंगे। 


] 
लेकिन, सबसे पहले देखें कि काँवड़ की प्राचीनता के दावे में लॉक्टफ़ेल्ड को क्या विसंगतियाँ नज़र 
आती हैं, जिनके मद्देनज़र अंतत: वे इस निष्कर्ष पर पहुँचते हैं कि हरिद्वार की काँवड़ यात्रा को 
दरअसल देवघर की पारंपरिक काँवड़ यात्रा के क्षेत्रीय प्रतिस्थापन के तौर पर देखा जाना चाहिए॥ 


प्राचीनता का मिथक और समकालीनता का नोटिस बोर्ड 
हालाँकि लॉक्टफ्रेल्ड की किताब गॉड्स गेटवे - आइडेंटिटी ऐड मीनिंग इन अ हिंदू पिलग्रिमेज प्लेस 
मुख्यत: हरिद्वार की धार्मिकता पर केंद्रित है जिसमें उन्होंने इस तीर्थस्थल के आश्रमों, सामान्य 
नागरिकों, धार्मिक संगठनों, श्रद्धालुओं, स्थानीय राजनीति और उसके आधुनिक इतिहास का एक 
अंतग्रर्थित विश्लेषण किया है। इस पुस्तक में काँवड़ यात्रा एक अवांतर प्रसंग की तरह आती है, 
परंतु यात्रा की इस सीमित विवेचना में उन्होंने यह विलक्षण मत प्रतिपादित किया है कि हरिद्वार की 
काँवड़ यात्रा देवघर (वैद्यनाथ धाम, झारखंड) की काँवड़ यात्रा का प्रतिस्थापन है। लॉक्टफ्रेल्ड कहते 
हैं कि काँवड़ की परिघटना पर उनका ध्यान अचानक गया था जब यह सन्‌ 990 में लॉक्टफ़ेल्ड 
हरिद्वार में फ़ील्डवर्क कर रहे थे।* लॉक्टफ्रेल्ड ने जब स्थानीय लोगों से इस तीर्थयात्रा के इतिहास 
आदि के बरे में पूछताछ की तो अधिकतर लोगों ने इसे अनादि काल से चली आ रही परंपरा बताया। 
एक बाबा ने रामचरितमानस से संदिग्ध चौपाई उद्धृत करके इसे पुरातन सिद्ध करने की कोशिश की। 
लेकिन, लॉक्टफ़ेल्ड का कहना है कि हरिद्वार की काँवड़ के माहात्म्य से संबंधित कोई ख़ास 
सामग्री नहीं मिलती जबकि किसी भी प्राचीन धार्मिक अनुष्ठान का यह एक सामान्य लक्षण होता है। 
दूसरे, काँवड़ यात्रा का डिस्ट्रिक्ट गज़ेटियर में भी कोई उल्लेख नहीं मिलता। तीसरे, काँवड़ यात्रा से 
संबंधित दोनों पुस्तिकाएँ केवल एक वर्ष पहले छपी थीं। यात्रा की उत्पत्ति के पीछे दोनों पुस्तिकाओं में 
समुद्र-मंथन की कथा है जिसका उपसंहार यह है सृष्टि को विनाश से बचाने के लिए शिव ने हलाहल 
नामक विष अपने गले में धारण कर लिया। लेकिन इस विष का प्रभाव इतना कष्टकारी था कि अंततः: 
शिव की इस पीड़ा का शमन करने के लिए उनका जल से अभिषेक करना पड़ा। विचित्र यह है कि दोनों 
पुस्तिकाओं में मिथक तो वही है परंतु उनमें शिव के जलाभिषेक का स्थल अलग-अलग बताया गया 


*देखें, जेम्स जी. लॉक्टफ़ेल्ड (200) : 92. 

है। एक पुस्तिका में यह स्थल ऋषिकेश के पास स्थित नीलकंठ है तो दूसरे में पुरा महादेव का उल्लेख 
है। लॉक्टफ़ेल्ड का मानना है कि इन दोनों स्थानों का उल्लेख इसलिए किया गया है ताकि श्रद्धालुओं 
की भीड़ को इच्छित स्थान पर जाने के लिए प्रेरित की जा सके।? 

लॉक्टफ़ेल्ड यह भी कहते हैं कि पुरा महादेव के मंदिर का श्रावण मास के ब्रत या तीज-त्योहार 
के संबंध में कोई विशेष महत्त्व नहीं रहा है। वह स्थानीय ज्ञात इतिहास अथवा जनश्रुतियों में तीर्थयात्रा 
का केंद्र नहीं रहा है। लेकिन काँवड़ की बढ़ती लोकप्रियता और व्यापकता के कारण वह पश्चिमी 
उत्तर प्रदेश में इस यात्रा का प्रमुख केंद्र बन गया है। 

काँवड़ की कथित प्राचीनता में लॉक्टफ्रेल्ड को एक अन्य विसंगति यह दिखाई देती है कि उसमें 
कर्मकांड या नियमों के पालन का कोई निश्चित प्रारूप नहीं है। नवें दशक तक काँवड़ के नियमों में 
केवल यह नियम स्थिर हुआ था कि काँवड़ को ज़मीन पर नहीं रखना चाहिए| बाक़ी मामलों में 
श्रद्धालुओं का यह मानना था कि जिसे जैसा सही लगे, वैसा कर सकता है। जबकि आमतौर पर 
प्राचीन तीर्थयात्रा की एक निश्चित आचार-संहिता नियत हो जाती है। 

इस क्रम में लॉक्टफ्रेल्ड की आख़िरी आपत्ति यह है कि 990 तक काँवड़ के श्रद्धालुओं को 
यात्रा के दौरान भोजन, आश्रय तथा चिकित्सा की सुविधा प्रदान करने वाले काँवड़ सेवा संघ जैसे 
संगठनों का अपना इतिहास सात वर्ष से ज़्यादा नहीं था।'" 


? जेम्स जी. लॉक्टफ़ेल्ड ( 200) : 93. 
| वही. 

उनका यह संशय मध्यकाल के तीर्थयात्रा संबंधी साहित्य से भी पुष्ट होता है। अगर काँवड़ 
वास्तव में प्राचीन काल से चली आ रही यात्रा है तो फिर उसका इस साहित्य में प्रत्यक्ष न सही, 
परोक्ष या अवांतर उल्लेख अपेक्षित है। मसलन, पुराणों में वर्णित धार्मिक आस्था और तीर्थयात्राओं 
के संबंध में बारहवीं शताब्दी के विद्वान लक्ष्मीधर की कृति कृत्यकल्पतरु सर्वाधिक प्रामाणिक और 
विशद्‌ मानी जाती है। इस रचना का तत्तविवेचनाकांड नामक खंड तत्कालीन तीर्थों और तीर्थयात्राओं 
पर केंद्रित है। उल्लेखनीय है कि तीर्थयात्रा के माहात्म्य-साहित्य की दृष्टि से लक्ष्मीधर का यह ग्रंथ 
एक नया प्रस्थान-बिंदु माना जाता है। इस खंड में काशी, प्रयाग, गया और मथुरा आदि जैसे अनेक 
तीर्थों की स्थानीय धार्मिक परंपराओ का विवरण मिलता है। लेकिन, इस खंड में काँवड़ जैसी किसी 
तीर्थयात्रा का कोई उल्लेख नहीं मिलता। इसी प्रकार, तीर्थ और तीर्थयात्राओं से संबंधित परवर्ती 
स्रोतों जैसे पंद्रहवीं शताब्दी में वाचस्पति मिश्र द्वारा संकलित तीर्थ चिंतामणि, सोलहवीं सदी की 
नारायण भट्ट द्वारा रचित त्रिस्थलीसेतु (जिसमें तीर्थयात्राओं पर एक भाग -- सामान्य प्रघटक' में 
स्वतंत्र रूप से विचार किया गया है) तथा मित्र मिश्र की सत्रहवीं शताब्दी की रचना तीर्थ प्रकाश 
आदि से भी पुष्ट नहीं होता कि उस काल में काँवड़ नामक कोई तीर्थयात्रा अस्तित्व में थी।'' 

ख़ुद लॉक्टफ़ेल्ड की किताब के तीसरे और चौथे अध्यायों -- क्रमश: “द हिस्ट्री ऐंड 
डिवेलपमेंट ऑफ़ अ पिल्ग्रिम सेंटरः तथा “द लाइफ़ ऐंड टाइम्स ऑफ़ अ पिल्ग्रिम सिटी? में काँवड़ 
जैसी किसी यात्रा का कोई उल्लेख नहीं मिलता। यह एक असामान्य बात लगती है क्योंकि इन दोनों 
अध्यायों में एक तरह से हरिद्वार का प्राचीन से लेकर अद्यतन इतिहास उपस्थित है। 

लॉक्टफ़ेल्ड के अध्ययन में उल्लिखित हरिद्वारमाहात्म्य और मायापुरीमाहात्म्य में ऐसी किसी 
यात्रा का संकेत नहीं मिलता। इसके अलावा उन्‍नीसवीं सदी के शुरुआती वर्षों में आए अंग्रेज़ यात्रियों 
ने हरिद्वार और आसपास के भू-दृश्य का विवरण दिया है। जैसे बेकन ने नियोजन की दृष्टि से ककनखल 
को हरिद्वार से बेहतर बताया है। हार्डविक ने यह दर्ज किया है कि हरिद्वार में इमारतों की संख्या 
सीमित है। रैपर ने 808 के कुंभ मेले में सैनिकों की तैनाती का ज़िक्र किया है। बेकन ने ।820 की 
उस दुर्घटना का उल्लेख भी किया है जिसमें हर की पैड़ी पर भगदड़ मचने से पाँच सौ लोगों की 
मौत हो गई थी। उनके विवरण यह भी पता चलता है कि इस हादसे के बाद कंपनी ने घाट का 
विस्तार कराया था। 

यह भी ग़ौरतलब है कि एक तरह से हर की पैड़ी हरिद्वार की धार्मिकता का केंद्रस्थल है। यहाँ 
स्किनर (826) जैसे यात्री का गंगा पर बने नव-निर्मित मंदिरों पर ध्यान जाता है और 828-834 
की अवधि में आने वाले अन्य विदेशी यात्री इस क्षेत्र में हो रहे निर्माण का उल्लेख करते हैं। लेकिन 
इन वृत्तांतों में काँवड़ जैसी किसी तीर्थयात्रा का उल्लेख नहीं मिलता।? 


! अगेहानंद भारती (96) : 65.; डायना एक्क (998) : 395-96. यहाँ संदर्भित सामग्री में एक ही तीर्थस्थान की अन्यत्र 
मौजूदगी का सबसे पहला उल्लेख अगेहानंद के यहाँ मिलता है जिसे उन्होंने हिंदू धर्म की क्षेत्रीय भिन्‍नता के तौर पर चिह्नित 
किया है. जबकि डायना एक्क इसके लिए एक ज़्यादा स्पष्ट पदबंध -.. ट्रांसपोजिशन ऑफ़ तीर्थ (तीर्थ का अन्यत्र प्रतिस्थापन) 
का प्रयोग करती हैं. 

“जेम्स जी. लॉक्टफ़ेल्ड (200) : 49-02. यह एक लंबा अध्याय है जिसमें इस क्षेत्र पर उन्‍नीसवीं सदी के दूसरे दशक में 

काँवइ-यात्रा : पारंपरिक तीर्थों का समकालीन प्रतिस्थापन |॥3->» 


कतिपय अध्येता काँवड़ -यात्रा के संदर्भ में दो अंग्रेज़ यात्रियों रेजिनाल्‍ड हेबेर (828) तथा बयार्ड 
टेलर (855) के संस्मरणों के आधार पर इसके उननीसवीं सदी में प्रचलित होने का साक्ष्य देते हैं। परंतु 
इस प्रकार के साक्ष्यों से कोई बड़ी तस्वीर नहीं उभरती। मसलन, इस संबंध में औपनिवेशिक दस्तावेज़ों 
के हवाले से उत्तर प्रदेश के बागपत ज़िले में स्थित पुरामहादेव में फागुन तथा श्रावण मास में दो वार्षिक 
मेलों का उदाहरण दिया जाता है।'” लेकिन, गौरतलब है कि इन मेलों से यात्रा का बोध नहीं होता। हरिद्वार 
में बैसाखी मेले का उल्लेख किया जाता है। परंतु इस मेले की चर्चा में भी यात्रा संबंधी दृष्टांत अनुपस्थित 
है। उल्लेखनीय है कि ये मेले शिव की आराधना से जुड़े हैं। लेकिन दिलचस्प है कि इसके बाद 980 


के दशक तक सार्वजनिक स्पेस में काँवड़ का कोई ख़ास 
ज़िक्र नहीं मिलता। 

इस संदर्भ में काँवड़ के मौखिक इतिहास से 
संबंधित हमारे अध्ययन का एक अंश भी इस यात्रा की 
प्राचीनता को ख़ारिज करता जान पड़ता है। मसलन, साठ 
से सत्तर आयुवर्ग के बीस लोगों से औचक बातचीत 


दोनों पुस्तिकाओं में मिथक तो वही 
है परंतु उनमें शिव के जलाभिषेक 
का स्थल अलग-अलग बताया 
गया है। एक पुस्तिका में यह स्थल 


करने पर उनकी स्मृति में आठवें दशक से पहले काँवड़ रेषिकेश के पास नीलकंठ के रूप 

जैसी कोई तीर्थयात्रा नहीं उभरती। अधिकतर लोगों ने. में वर्णित है तो दूसरे में पुरा महादेव 

काँवड़ के विषय में सुना था। वे काँवड़ लाने जैसी का उल्लेख है। लॉक्टफ़ेल्ड का 

का पा लक हा डक व मानना है कि इन दोनों स्थानों का 
सा नहीं था जो स्वयं काँवड़ लाया हो। ऐसा प्रतीत होता ._लेख इसलिए किया गया है 


है कि जनस्मृति में काँवड़ लाना एक धार्मिक कृत्य के ओं 
रूप में तो दर्ज है परंतु हमारे सूचनादाताओं में किसी भी ताकि श्रद्धालुओं की भीड़ को 
व्यक्ति को काँवड़ लाने का प्रत्यक्ष अनुभव नहीं था।*. इच्छित स्थान पट जाने के लिए 
दूसरे शब्दों में, आठवें दशक से पहले इस यात्रा के प्रेरित किया जा सके। 
सार्वजनिक साक्ष्य खोज पाना मुश्किल काम है। 

उल्लेखनीय है कि तत्कालीन पत्र-पत्रिकाओं में देवघर की काँवड़ यात्रा से संबंधित लेख व रिपोर्ताज 
मिल जाते हैं' परंतु दिल्‍ली और एनसीआर के क्षेत्र में ऐसी कोई परिघटना दिखाई नहीं देती। 


ईस्ट इंडिया कंपनी के प्रभुत्व की शुरुआत से लेकर हरिद्वार के अद्यतन इतिहास का सघन विवरण मिलता है. इसमें कंपनी की 
विभिन्‍न परियोजनाओं में समय-समय पर काम करने आये अनेक अंग्रेज़ यात्रियों के वृत्तांतों का विस्तार से उल्लेख किया गया 
है. इसे निपट संयोग भी माना जा सकता है कि इनमें कोई भी मुलाज़िम या यात्री काँवड़ का ज़िक्र नहीं करता. लेकिन, जैसा कि 
साधारण श्रद्धालु और काँवड़ यात्रा के प्रबंध-तंत्र से जुड़े लोग दावा करते हैं, अगर काँवड़ सुपरिचित और स्थापित तीर्थयात्रा 
थी तो इन यात्रियों के हरिद्वार संबंधी विवरणों में काँवड़ के प्रत्यक्ष या अप्रत्यक्ष उल्लेख की अपेक्षा करना अनुचित नहीं है. 

3 विकास सिंह ( 203) : 287. 

५ यह बातचीत दिल्ली के एक नज़दीकी क़स्बे खेकड़ा में 208 में की गई थी. 

७5 सत्यदेव नारायण सिन्हा (974). वैद्यनाथ, देवघर की काँवड़ यात्रा पर केंद्रित यह लेख रिपोर्ताज और सहभागी प्रेक्षण का 
प्रखर उदाहरण है. यह हिंदी भाषी क्षेत्र में आठवें दशक के आख़िर तक संस्कृति और साहित्य की सिरमौर पत्रिका धर्मयुग में 
छपा था. 

उपरोक्त विवरण से काँवड़ की प्राचीनता का दावा तो संदिग्ध हो जाता है, लेकिन इससे लॉक्टफ़ेल्ड 
की यह निष्पत्ति सिद्ध नहीं होती कि हरिद्वार की काँवड़ बाबा वैद्यनाथ मंदिर, देवघर की प्रतिकृति है। 
जैसा कि हमने आरंभ में कहा था, हरिद्वार की काँवड़-यात्रा के औचक उभार को समझने के लिए 
लॉक्टफ़ेल्ड डायना एक्क द्वार प्रस्तुत स्थानिक प्रतिस्थान (ट्रांसपोजीशन ऑफ़ प्लेस) के विचार का 
प्रयोग करते हैं। इसलिए उनके तर्क की पड़ताल करने के लिए पहले इस अवधारणा के औचित्य पर 
विचार करना आवश्यक होगा। इस संबंध में लेख के अगले भाग में हम यह देखने की कोशिश भी 
करेंगे कि क्‍या स्थानिक प्रतिस्थापन के पक्ष में और इस बहाने लॉक्टफ्रेल्ड की व्याख्या का 
औचित्य-स्थापन करने के लिए कुछ नए साक्ष्य जुटाए जा सकते हैं? 


तीर्थों का प्रतिस्थापन : सैद्धांतिक परिप्रेक्ष्य 
भारत में तीर्थ स्थल एवं धार्मिक आस्था के विशिष्ट प्रतीक अपनी प्रसिद्धि और माहात्म्य के कारण 
अक्सर अपनी भौगोलिक सीमाओं के बाहर भी मौजूद रहे हैं। मसलन, प्रयाग के नाम पर उत्तराखंड 
में विष्णुप्रयाग, नंदप्रयाग, कर्णप्रयाग, देवप्रयाग तथा तमिलनाडु में दक्षिण-प्रयाग (संगमेश्वर का मंदिर) 
जैसे नाम लंबे समय से प्रचलित रहे हैं। इस प्रवृत्ति के अन्य उदाहरणों पर गौर करें तो काशी के नाम 
पर उत्तरकाशी तथा गुप्तकाशी जैसे क्षेत्रीय धार्मिक केंद्रों का नामकरण किया गया है। मूल स्थल के 
आधार पर नामकरण करने की यह प्रवृत्ति नदियों पर भी लागू होती है। अत: इसी मुहावरे में गोदावरी 
को “दक्षिण गंगा? कहा जाता है। 

तीर्थ तथा तीर्थयात्राओं के इस स्थानांतरण, प्रतिस्थापन और मूल स्थान के अलावा किसी अन्य 
स्थान पर पुनर्स्थापन की परिघटना के विषय में अगेहानंद भारती यह लक्षित करते हैं कि हिंदू धर्म के 
प्रतिष्ठित रूपों के क्षेत्रीय प्रसार की यह प्रवृत्ति काफ़ी आम रही है। इस प्रसंग में अगेहानंद कई उदाहरण 
देते हैं। मसलन, कांजीवरम के एकांबरेश्वर मंदिर में एक बेहद नीची छत वाला रास्ता है जिसमें श्रद्धालु 
कुहनियों के बल ही चल सकता है। इस रास्ते के बारे में यह विश्वास प्रचलित है कि वह नीचे ही 
नीचे काशी (बनारस) से जुड़ा है। अगेहानंद एक ऐसा ही संदर्भ देवी-पूजा के संबंध में देते हैं। शैव, 
शाक्त तथा तांत्रिक परंपराओं में एक ही देवी की पूजा तीन रूपों में की जाती है। इनमें मीनाक्षी मंदिर, 
मदुरै, कामाक्षी मंदिर, कांची तथा विशालाक्षी का मंदिर, बनारस में स्थित है। दिलचस्प है कि दक्षिण 
के इन दोनों मंदिर की दूरी बनारस से पंद्रह सौ मील बैठती है परंतु दक्षिण भारत के श्रद्धालु इन तीनों 
स्थलों को संयुक्त संरचना के रूप में देखते हैं। ज़ाहिर है कि उनके लिए इन स्थलों की भौगोलिक दूरी 
कोई मायने नहीं रखती। इस संबंध में तीसरा उदाहरण रामेश्वरम के मंदिर में स्थित शिवलिंग का दिया 
जाता है जिसके बारे में यह धारणा प्रचलित है कि अगर कोई व्यक्ति बनारस के मणिकर्णिका घाट से 
एकत्रित किए गए जल से पहले विश्वनाथ मंदिर के शिवलिंग का अभिषेक करे और फिर उसी जल 
को रामेश्वरम के शिवलिंग पर चढ़ाए तो रामेश्वरम के शिवलिंग का आकार बढ़ने लगता है।* 


6 अगेहानंद भारती (96) : वही. 

नेताजी सभाष प्लेस गणपति महोत्सव ग्राउंड, नजदीक मेट्रो स्टेशन,पीतमपुरा 


ज़ाहिर है कि यहाँ मुद्दा इन धारणाओं की यथातथ्यता का नहीं बल्कि उस धार्मिक विश्वास 
और भावना का है जो दो तीर्थों या धार्मिक स्थलों के बीच हज़ारों किलोमीटर की दूरी होने के बावजूद 
उन्हें एक-दूसरे का अनुपूरक या सहोदर या प्रतिरूप मान लेती है। 

तीर्थों के इन प्रतिरूपों को अभिहित करने के लिए डायना एक्क स्थान का प्रतिस्थापन 
(ट्रांसपॉजीशन ऑफ़ प्लेस) जैसे पदर्बंध का इस्तेमाल करती हैं।'” अंग्रेज़ी-हिंदी के शब्दकोशों में 
ट्रांसपॉजीशन के हमारे संदर्भानुकूल अर्थों में 'स्थानांतरण' तथा “प्रतिस्थापन' जैसे शब्द दिए गए हैं। 
प्रस्तुत संदर्भ में हमने “प्रतिस्थापन” शब्द का इस्तेमाल भी किया है। हम इनका प्रयोग एक प्रसिद्ध 
और पवित्र स्थान को किसी अन्य स्थान पर स्थापित किए जाने के संदर्भ में कर रहे हैं। बहरहाल, 
काशी की धार्मिक-दैवी महत्ता की अखिल भारतीय उपस्थिति के बारे में डायना एक्क कहती हैं कि 
जैसे प्रत्येक तीर्थ काशी में वास करता है वैसे ही काशी भी प्रत्येक स्थान में व्याप्त है। इस संबंध में 
वे उत्तरकाशी का उदाहरण देती हैं जहाँ मूल काशी के प्रारूप पर न केवल विश्वनाथ मंदिर का निर्माण 
किया गया है, बल्कि पंचकोशी की तर्ज़ पर एक प्रदक्षिणा पथ भी मौजूद है। उनके मुताबिक़ यह 
प्रवृत्ति इस भावना का आधार मज़बूत करती है कि दैवी सत्ता का प्रभाव-क्षेत्र अनेक स्थानों पर हो 
सकता है। इस तरह, काशी का प्रतिरूप केवल उत्तरकाशी में ही नहीं बल्कि दक्षिण काशी तथा 
शिवकाशी जैसी संज्ञाओं में भी द्रष्टव्य है। देश में अनेक स्थानों पर काशी विश्वनाथ के छोटे-बड़े 


77 डायना एक्क (998) : 283-84. 

प्रतिरूप पाए जाते हैं और पुण्यार्जन की दृष्टि से उन्हें भी समान रूप से प्रभावशाली माना जाता है। 
इस क्रम में काशी में स्थित कई लिंगों का मूल-स्थान अन्यत्र बताया जाता है। उदाहरण के लिए 
दशाश्वमेध घाट पर स्थित शुलतंकेश्वर लिंग का मूल स्थान प्रयाग में बताया जाता है। काशी के 
दैवीय संकुल में ऐसे पैंसठ लिंगों का उल्लेख है जिनकी उत्पत्ति बाहर मानी जाती है।'* इस संबंध में 
डायना हिंदू धर्म की संरचना के एक और मौलिक तथ्य की ओर इशारा करते हुए कहती हैं कि हिंदू 
धर्म में समग्र को अंश में संक्षिप्त करने की प्रवृत्ति बहुत आम है। इसके अंतर्गत तमाम वेदों को एक 
मंत्र में और दैविकता की अनंत भिन्‍नताओं या जटिलताओं को किसी बहुअंगी प्रतिमा में विन्यस्त 
किया जा सकता है।”” इस सूत्र के आसन्‍न अर्थ को खोलकर देखें तो फिर यह समझने में कठिनाई 
नहीं होती कि उत्तर प्रदेश की काशी तमिलनाडु की शिवकाशी या उत्तराखंड की उत्तरकाशी में कैसे 
उपस्थित हो जाती है अथवा उत्तर भारत का तीर्थ प्रयाग उत्तराखंड में विष्णुप्रयाग या कर्णप्रयाग जैसे 
प्रतिरूपों में कैसे अंतरित हो जाता है। 

तीर्थों के स्थानांतरण तथा प्रतिरूपण की इस परिघटना पर ऐनी फ़ेल्डहहोस का चिंतन और भी 
विशद्‌ है। महाराष्ट्र के तीर्थस्थलों और यात्राओं पर केंद्रित उनके अध्ययन से इस परिघटना के 
बहुस्तरीय आयाम खुलते हैं। और यह पता चलता है कि महाराष्ट्र के तीर्थस्थलों से संबंधित 
माहात्म्य-साहित्य में उत्तर भारतीय तीर्थस्थलों और नदियों का प्रतिरूपण एक स्थाई तत्त्व है। उत्तर 
भारत के तीर्थस्थलों के साथ महाराष्ट्र के स्थलों की यह तुलनात्मक सहसंबद्धता शायद इतनी 
व्यापक है कि इसका जायज़ा लेने के लिए फ़ेल्डहोस को अपने ब्योरे उपशीर्षकों में वर्गीकृत करने 
पड़े हैं। फ़ेल्डहोस का यह वर्गीकरण कुछ इस प्रकार है : 

. प्रतिरूपण 

2. तुलना 

3. उत्तर भारतीय स्थलों की स्थानीय स्थलों में निविष्टि 

4. अन्य स्थानों से भौतिक सह-संबंध 

फ़ेल्डहोस बताती हैं कि पहली श्रेणी के अंतर्गत स्थानीय पवित्र स्थलों की महत्ता सिद्ध करने 
के लिए सामान्यत: इस युक्ति का प्रयोग किया जाता है : अ (स्थानीय तीर्थ स्थान) और ब (मूल तीर्थ 
स्थान) है। 

उदाहरण के लिए, पयोष्यिणी माहात्म्य में कहा गया है कि पूर्णा नदी के तट पर स्थित प्रत्येक 
तीर्थ कुरुक्षेत्र है तथा नदी का हरेक संगम-स्थल प्रयाग है। 

दो, इसके अंतर्गत स्थानीय स्थल के किसी ख़ास लक्षण पर ज़ोर देते हुए उसे “ब” की दूसरी 
प्रतिकृति या दूसरा सादृश्य बताया जाता है। मसलन, सप्तश्रृंगी देवी का मूल मंदिर नासिक के उत्तर 
में चालीस किलोमीटर आगे पड़ता है, लेकिन जो श्रद्धालु इतनी दूर नहीं जाना चाहते उनके लिए 


/8 वही : 44-45. 
9 वही : 4-42. 

वहीं एक मंदिर बनाया गया है जिसे सप्तश्रृंगी का दूसरा मंदिर कहा जाता है। 

तीन, कई दफ़ा प्रतिकृति के लक्षण विशेष के आधार पर उसे मूल स्थान का उप-स्थान सिद्ध 
करने की चेष्टा की जाती है। उदाहरण के लिए, कोल्हापुर के पर्वत पर स्थित ज्योतिबा को केदारनाथ 
का उप-लिंग बताया जाता है। 

चार, तुलना के इस क्रम में प्रतिकृति को मूल स्थान का अदृश्य रूप घोषित किया जाता है। इस 
प्रसंग में आम तौर पर प्रयाग का मूल स्थान के रूप में उल्लेख किया जाता है। उल्लेखनीय है कि यह 
युक्ति उत्तर-पश्चिम के रेगिस्तान में लुप्त हो जाने वाली सरस्वती नदी के मिथक पर आधारित है 
जिसके बारे में यह विश्वास प्रचलित है कि प्रयाग के संगम-स्थल पर वह गंगा और यमुना के साथ 
आकर मिल जाती है। फ़ेल्डहोस बताती हैं कि दक्षिण एशिया में नदियों के ऐसे कई अल्पचर्चित 
संगम मौजूद हैं जहाँ इस अदृश्य नदी की उपस्थिति दृश्यमान मानी जाती है। 

पाँच, कभी-कभी इस युक्ति का प्रयोग किया जाता है कि एक निश्चित समय अथवा स्थान पर 
तुलनीय स्थल मूल स्थान बन जाता है। इस संदर्भ में कृष्णा माहात्म्य में कहा गया है कि कलियुग में 
कृष्णा तथा वेण्णा का संगम प्रयाग के संगम की महत्ता रखता है। दक्‍्कन के पठारी क्षेत्र में स्थानीय 
स्थल की मूल स्थान से तुलना का एक अधिक प्रचलित रूप वह भी है जिसमें स्थानीय को मूल का 
दक्षिण संस्करण बताया जाता है। उदाहरण के लिए, आंध्र प्रदेश में कृष्णा नदी पर स्थित अलमपुर; 
वाई स्थित धोम; कराड़, कोल्हापुर; बदामी के पूर्व में स्थित नंदीकेश्वर, नेवासे और पैठण जैसे स्थलों 
को दक्षिण काशी कहा जाता है। इसी तरह, नासिक को दक्षिण काशी के साथ कभी-कभी पश्चिमी 
काशी से भी इंगित किया जाता है। 

तुलना के इस जटिल स्थापत्य में एक दिलचस्प युक्ति वह है जिसके अंतर्गत स्थानीय स्थल के 
बारे में यह धारणा विद्यमान रहती है कि अगर अमुक परिस्थितियाँ बीच में न घटती तो यह स्थल भी 
मूल स्थान के समकक्ष महत्त्वपूर्ण होता। फ़ेल्डहोस बताती हैं कि कोयना और कृष्णा नदी के संगम 
पर स्थित कराड़ नामक तीर्थस्थल इसलिए काशी नहीं बन पाया क्योंकि देवी रेणुका कृष्णा नदी को 
उचित समय पर पार नहीं कर पाई। ऐसे ही एक आख्यान का उल्लेख तापी माहात्म्य में किया गया 
है जिसके अनुसार तापी नदी की तुलना गंगा में इसलिए ज़्यादा प्रसिद्ध हो गई क्योंकि गंगा के उकसावे 
में आकर नारद ने तापी के माहात्म्य का हरण कर लिया। स्थानीय स्थल को मूल स्थान की तुलना 
में प्राचीन बताने के साथ कर्मकांड, स्नान तथा अभिषेक इत्यादि से प्राप्त पुण्य की अधिकता के 
आधार पर मूल स्थान से श्रेष्ठ सिद्ध करने के उदाहरण भी मिलते हैं। 

घटनाओं की आकस्मिकता पर आधारित उपरोक्त आख्यान-कथाओं के अलावा कुछ युक्तियाँ 
सपाट ढंग से बयान करती हैं कि स्थानीय स्थल मूल स्थान जैसा ही है। मसलन, गोदावरी और फेना 
के संगम का महत्त्व सिद्ध करने के लिए उसे गंगा और यमुना के संगम की भाँति समान रूप से 
पापविनाशिनी बताया गया है। इसका एक अन्य रूप इस तरह भी प्रचारित किया जाता है कि काशी 
के पाँच प्रमुख देवता अमुक स्थल पर भी विराजमान हैं। समानता ज्ञापित करने वाला वक्तव्य इस 
तरह भी प्रस्तुत किया जाता है कि मूल स्थान का एक गुण स्थानीय स्थल में भी पाया जाता है। तुलना 

की इस परियोजना में कतिपय माहात्म्य स्थानीय को मूल स्थान से श्रेष्ठतर सिद्ध करने से भी नहीं 
चूकते। उदाहरण के लिए, कृष्ण माहात्म्य में कहा गया है जिस तरह काशी में पाँच लिंगों का अस्तित्व 
है, उसी तरह कृष्णा तथा घाटप्रभा के संगम पर आठ लिंग पाए जाते हैं। श्रेष्ठता का यह दावा कुछ 
इस तरह पेश किया जाता है कि स्थानीय पवित्र स्थल में मूल और ज्यादा प्रसिद्ध स्थान की तुलना 
में कहीं ज़्यादा गुण विद्यमान हैं। मिसाल के तौर पर, गोदावरी माहात्म्य में कहा गया है कि गोदावरी 
और प्रणीता नदी के संगम पर स्थित कुशतपर्णा, शुक्ल एवं शार्दूल तथा अन्य चार तीर्थ वाराणसी 
से श्रेष्ठ हैं। इसी तरह, तापी माहात्म्य में स्थानीय पवित्र स्थल पद्मकाशी की प्रशंसा करते हुए कहा 
गया है कि द्वारका, उज्जैन, काशी या गया भी इसके समकक्ष नहीं ठहरते। 
कभी-कभार स्थानीय स्थल की श्रेष्ठता के बखान में इस बात पर ज़ोर दिया जाता है कि 

स्थानीय स्थल अमुक मूल स्थान से कितना गुणा श्रेष्ठ है। मसलन, गोदावरी माहात्म्य में दावा किया 
गया है कि गंगा की तुलना में गोदावरी सौ गुणा श्रेष्ठ है। दिलचस्प है कि तुलना की मात्रा इंगित करने 
के लिए कभी-कभी जौ के दाने का संदर्भ दिया जाता है। उदाहरण के लिए कृष्णा माहात्म्य का 
संस्कृत संस्करण कृष्णा पर स्थित भैरव तीर्थ को काशी से एक जौ अधिक घोषित करता है। इसी 
प्रकार, कुछ अन्य माहात्म्य पयोष्णिनी और तापी तथा महाबलेश्वर और कदरू के संगम को काशी 
से एक जौ श्रेष्ठ सिद्ध करते हैं। 

तीर्थ के स्थानीय और मूल स्थान की इस विवेचना में नदियों का प्रसंग भी ध्यातव्य है। अपने 
अध्ययन में फ़ेल्डहोस ने कन्यागत नामक एक धार्मिक अवधि का उल्लेख किया है। तेरह महीनों की 
यह अवधि विशेष रूप से मांगलिक मानी जाती है। लोगों का विश्वास है कि कन्यागत काल में 
भागीरथी गंगा कृष्णा से मिलने आती है। और इस अवधि में वह कृष्णा में सतत उपस्थित रहती है। 
संभवत: यह विश्वास उस बृहत्तर मान्यता का अंग है जिसमें दो पवित्र स्थानों अथवा नदियों के बीच 
एक भूमिगत मार्ग होता है। उल्लेखनीय है कि दो तीर्थों के बीच ऐसे अदृश्य मार्ग की ओर अगेहानंद 
भारती ने भी संकेत किया है। तीर्थों के बीच सादृश्य, समतुल्यता या श्रेष्ठता के इस सर्वेक्षण में यह 
तथ्य लगभग चौंका देता है कि महाराष्ट्र के देहात, ख़ास तौर पर नदियों के आसपास बसे क्रस्बों में 
“गंगा? का प्रयोग नदी के पर्याय के रूप में किया जाता है।?? 

कुल मिलाकर कहें तो फ़ेल्डहोस के इस सर्वेक्षण से पता चलता है कि महाराष्ट्र में नदी की 
आदर्शतम अभिव्यक्ति के रूप में गंगा तथा स्थानीय तीर्थों की तुलना का मूल संदर्भ अधिकांशत: 
काशी, कुरुक्षेत्र और प्रयाग में ढूँढ़ा जाता है। मौखिक परंपराओं तथा उन पर आधारित आधुनिक 
ग्रंथों में गंगा और काशी का नाम अन्य नदियों या तीर्थों की तुलना में ज़्यादा प्रमुखता से लिया जाता 
है। इस संदर्भ में अयोध्या और सरस्वती का उल्लेख भी बहुतायत से किया जाता है। 


2 ऐनी फ़ेल्डहहोस (2003) : पाँचवाँ अध्याय : 57- 84. यह पूरा अवतरण इस अध्याय की सामग्री के आधार पर तैयार 
किया गया है. 

काँवड़- यात्रा : प्रतिस्थापन के तर्क 
लॉक्टफ़ेल्ड हरिद्वार की काँवड़ यात्रा को बाबा वैद्यनाथ, देवघर की काँवड़ यात्रा का एक ऐसा 
चतुराईपूर्ण प्रतिस्थापन मानते हैं जिसमें उसका मूल प्रारूप ग़ायब कर दिया गया है। उनका कहना है 
कि देवघर की काँवड़ के पीछे एक स्पष्ट और सुस्थापित मिथक है जिसका वैद्यनाथ के ज्योतिर्लिंग 
की कथा के साथ विनियोग हो चुका है। इस मिथक का उल्लेख शिव पुराण में भी आता है, जबकि 
हरिद्वार की काँवड़ का मिथक जलाभिषेक से संबंधित मूल घटना-स्थल नीलकंठ, के विषय में निश्चित 
नहीं है। जैसा कि हमने पीछे उल्लेख किया था, उसका एक मिथक इस घटना का स्थल नीलकंठ में 
निर्धारित करता है, जबकि दूसरा मिथक इस स्थान को पुरा महादेव के नाम से चिह्नित करता है। 
लॉक्टफ़ेल्ड के अनुसार मिथक की यह अनिश्चितता ही वह कारण है कि हरिद्वार की काँवड़ के संदर्भ 
में हमें संस्कृत या हिंदी का कोई विश्वसनीय स्रोत नहीं मिलता। लेखक के मुताबिक़ यह नियोजन 
इसलिए किया गया है ताकि हरिद्वार-केंद्रित काँवड़ को स्वतंत्र और प्राचीन सिद्ध किया जा सके। 
हरिद्वार और देवघर की काँवड़ यात्रा के अंतर्सबंध की ओर संकेत करते हुए लॉक्टफ़ेल्ड 990 में 
अपने फ़ील्डवर्क के दौरान हरिद्वार में मिली एक ऑडियो कैसेट का भी ज़िक्र करते हैं। लॉक्टफ़ेल्ड 
का कहना है कि उस समय काँवड़ के गीतों से संबंधित यह एकमात्र कैसेट थी जिसके सारे गीत 
हरिद्वार के बजाय देवघर की काँवड़ का बखान करते थे।? 

लॉक्टफ़ेल्ड ने इस संदर्भ में कास्कारो एवं ज़िमरमैन के हवाले से मॉरीशस तथा ई. एलन 
मोरिनिस को उद्धृत करते हुए पश्चिम बंगाल के तारकेश्वर मंदिर से संबद्ध काँवड़ यात्राओं का उल्लेख 
किया है। उनका तर्क स्पष्ट है कि ये दोनों यात्राएँ देवघर के मॉडल पर आधारित हैं।?” 

लेकिन, हरिद्वार की काँवड़-यात्रा का उत्स देवघर की यात्रा में निर्धारित करने के बावजूद 
लॉक्टफ़ेल्ड के समक्ष यह सवाल बाद तक खड़ा रहता है कि इस यात्रा को मूल स्थान से लाकर दूसरे 
स्थान पर स्थापित करने का औचित्य क्या था? लॉक्टफ़ेल्ड इसका जवाब हिंदू राष्ट्रवाद के उभार में 
ढूँढ़ते हैं। उनका कहना है कि 980 के दशक में काँवड़ यात्रा का प्रसार तथा हिंदुत्व का सांगठनिक 
फैलाव सहवर्ती घटनाएँ हैं। उनके अनुसार हिंदू राष्ट्रवाद विशाल और विस्तृत कर्मकांडों का उपयोग 
करके सार्वजनिक जीवन में अपनी उपस्थिति दर्ज करना चाहता था। इस संदर्भ में वे विश्व हिंदू परिषद्‌ 
की एकाधिक ऐसी गतिविधियों का उल्लेख करते हैं जिनमें सहज आस्था के साथ शामिल होने वाले 
लोगों को यह संगठन बड़ी आसानी से अपना समर्थक घोषित कर सकता था। लॉक्टफ़ेल्ड का मत है 
कि काँवड़ यात्रा जैसे अनुष्ठानों का उद्देश्य एक समर्थक भीड़ पैदा करना था। इस प्रसंग में लॉक्टफ़ेल्ड 
एक अन्य महत्त्वपूर्ण तथ्य यह प्रस्तुत करते हैं कि हरिद्वार में पहले गणपति मेले का आयोजन भी 990 
में हुआ था।” लेकिन, लॉक्टफ़ेल्ड की यह व्याख्या एक स्वतंत्र लेख की माँग करती है। 


2 जेम्स जी. लॉक्टफ़ेल्ड (200) : 94. 
2 वही: 28-29. 
5 वही. 

समकालीन साक्ष्य: छोठा हरिद्वार! और दिल्‍ली में 'लालबाग़ का बागुचा' 
पवित्र स्थान की धारणा एक सचेत निर्मिति होती है। भले ही उसका प्रचार-तंत्र औपचारिक तौर पर 
सक्रिय न हो या उसकी गतिविधियाँ सतह पर न दिखाई देती हों, लेकिन पवित्र स्थान का विचार 
जन-चेतना में प्रवहमान रहता है। इस संबंध में यह भी कहा जा सकता है कि किसी स्थान के पवित्र 
या विशेष होने का अर्थ उसमें अंतर्निहित न होकर लोगों के ज़रिए व्यक्त होता है। आम तौर पर इस 
प्रक्रिया में प्रदत्त समय के सांस्कृतिक व्यवहार की भूमिका निर्णायक होती है। तीर्थयात्राओं के 
अध्येताओं की यह एक आमफ़हम राय है कि यातायात के नए साधनों -- रेल, मोटर वाहन और 
कुछ स्थानों पर हेलिकॉप्टर आदि की सुविधाएँ बढ़ने के बाद तीर्थ और तीर्थयात्राओं का पारंपरिक 
अर्थ काफ़ी हद तक बदल गया है। अधिकतर अध्येताओं का मानना है कि तीर्थयात्रा में पर्यटन का 
तत्त्व दरकिनार नहीं किया जा सकता। 

दिल्‍ली-मेरठ सड़क मार्ग पर स्थित मुरादनगर क़स्बे का “छोटा हरिद्वार' तीर्थ के प्रतिस्थापन, 
सैर-सपाटे और खान-पान के आंनद के इर्द-गिर्द उभरा एक ऐसा ही दृष्टांत है। क़स्बे की बाहरी सीमा 
से गुज़रती गंगा-नहर के तट पर स्थित एक मंदिर को “छोटा हरिद्वार' कहने की मुहिम 203 में शुरू 
हुई। विचित्र यह है कि छोटा हरिद्वार के नाम पर वहाँ केवल यही एक मंदिर है। नहर के तट के पास 
पाइपों की बैरिकेडिंग लगा कर श्रद्धालुओं के स्नान का प्रबंध किया गया है। इन पंक्तियों के लेखक 
को याद है कि इसी समय के आसपास एक बार गढ़ मुक्तेश्वर की ओर जाते हुए उसे दीवारों पर कई 
जगह गेरू से लिखे घसीट हर्फ़ों में “छोटा हरिद्वार' लिखा मिला था। कई जगह इस शब्द के नीचे यह 
इबारत भी लिखी हुई थी : जब पास में है छोटा हरिद्वार तो इतनी दूर क्‍यों जाएँ। ज़ाहिर है कि यह 
हरिद्वार के ज़्यादा प्रसिद्ध और प्रतिष्ठित तीर्थ के स्थानीय इस्तेमाल करने की कोशिश थी। विगत सात 
वर्षों में छोटा हरिद्वार का यह प्रयोग एक सीमित अर्थ में सफल रहा। धीरे-धीरे बाहर से आने वाले 
लोगों की संख्या के साथ मंदिर में चढ़ावे की राशि भी बढ़ने लगी। कुछ सहज विश्वासी लोग यहाँ 
अपने बच्चों का मुंडन और मृतकों का तर्पण तक कराने लगे। ” 

हरिद्वार के नाम पर एक उप-तीर्थ स्थापित करने के इस प्रयास का स्थानीय भू दृश्य में रखकर 
आकलन करें तो यह धार्मिक आस्था और पर्यटन का एक नियोजित उपक्रम प्रतीत होता है। 
उल्लेखनीय है पुल के दाई तरफ़ रेस्त्रां और खान-पान की अच्छी-ख़ासी दुकानें हैं। यहाँ नहर का 
पाट भी ख़ास चौड़ा है। आसपास की सघन आबादी और रात-दिन चलते ट्रैफ़िक के बीच यह 
अपेक्षाकृत खुली जगह मनोरम दिखाई देती है। दिल्‍ली से हरिद्वार-ऋषिकेश जाने वाले यात्रियों के 
लिए यह स्थान बहुत पहले से स्टॉप-ओवर रही है। ज़ाहिर है कि इस पूरे प्रक्रम में मंदिर और गंगा- 


2 लोगों से बातचीत करने पर यह भी पता चला कि इस स्थान को स्थानीय तीर्थ का रूप देने की मुहिम में शिकेजी की एक 
लोकप्रिय ब्रांड के मालिक की ख़ास भूमिका रही थी. सूचनादाताओं के अनुसार स्थानीय मनोरंजन और ख़बरिया चैनलों पर 
शिकंजी की इस ब्रांड का प्रचार कुछ इस तरह किया जाता था कि मंदिर में पूजा-अर्चना करने आए लोगों से बातचीत करने के 
बाद चैनल का पत्रकार उन्हें मुख्य सड़क के दूसरी तरफ़ स्थित रेस्त्राँ में जाकर शिकंजी का “लुत्फ़” उठाने का इशारा ज़रूर किया 
करता था. 

नहर की भूमिका केंद्रीय थी। गंगा-नहर को गंगा की अविरल धारा के रूप में प्रचारित किया गया। 
हमने जब कुछ लोगों से पूछा कि क्‍या गंगा-नहर को वाक़ई गंगा माना जा सकता है तो कई लोगों ने 
तत्काल स्वीकार किया कि “जल तो गंगा जी का ही है!। इन वर्षो में यह स्थान आसपास के देहात 
और पूर्वी दिल्‍ली के निम्न-मध्यवर्गीय लोगों के लिए 
आस्था और पिकनिक की “टू-इन-वन' जगह के रूप में. भारत में तीर्थ स्थल एवं धार्मिक 
उभरने लगा था। हालाँकि फ़िलहाल, मंदिर के प्रबंधन, आस्था के विशिष्ट प्रतिक अपनी 
स्थानीय राजनीति और प्रशासनिक विवाद में फँसकर  प्रसिद्धि और माहात्म्य के कारण 
छोटे हरिद्वार की यह परियोजना रुक-सी गई है। प्रशासन अक्सर अपनी भौगोलिक 
ने छोटा हरिद्वार' शब्द के प्रयोग पर भी रोक लगा दी है। सीमाओं के बाहर भी मौजूद रहे हैं। 
लेकिन, इस विवादास्पद प्रयोग से कम से कम यह बात मसलन प्रयाग के नाम पर 
रेखांकित होती है कि एक प्रसिद्ध तीर्थ के प्रतिरूप को हक मेँ विष्णुप्रयाग 
अन्यत्र स्थापित करने की संभावना अनधिकार या पल में विष्णुप्रया हे 
अमैतिक चेष्टा नहीं मानी जाती। नवप्रयाग, कर्णप्रयाग, ववपष्रयाग 

जैसा कि हमने महाराष्ट्र के संबंध में देखा, स्थानीय. थीं तमिलनाडु में दक्षिण-प्रयाग 
तीर्थ अपनी महत्ता और वैधता का संदर्भ उत्तर भारत के (संगमेश्वर का मंदिर) जैसे नाम 
तीर्थों में ढूँढ़ते रहे हैं। लेकिन विगत दो दशकों में आस्था... लंबे समय से प्रचलित रहे हैं। 
के क्षेत्र में एक नई प्रवृत्ति का उभार हुआ है जिसमें उत्तर 
भारत आस्था के प्रतिरूपण का स्रोत न रह कर उसका ग्रहणकर्ता बनता गया है। यहाँ हमारा आशय 
उत्तर भारत में महाराष्ट्र के गणेशोत्सव की बढ़ती लोकप्रियता से है। अभी कोई दो दशक पहले तक 
उत्तर भारत के पंचाग में गणेश-चतुर्थी महज़ एक तिथि के रूप में दर्ज रहती थी। धर्म के सामाजिक 
लोक में उसका कोई ख़ास मुक़ाम नहीं था। लेकिन, इस दौरान काँवड़ यात्रा की तरह वह भी एक जन- 
परिघटना के स्तर पर पहुँच गई है। गौरतलब है कि पिछले कुछ वर्षों में गणपति पूजा का चलन पश्चिमी 
उत्तर प्रदेश के ग्रामीण क्षेत्रों तक फैल गया है।” दिल्‍ली और आसपास के उप-नगरों में उसका चलन 
इतना व्यापक हुआ है कि मूर्ति-विसर्जन के लिए जाने वाले वाहनों की संख्या को देखते हुए स्थानीय 
प्रशासन को अक्सर यातायात के मार्गों में बदलाव करना पढ़ता है। 

गणेश-चतुर्थी के इस प्रतिरूपण को लालबाग़ का राजा ट्रस्ट, दिल्‍ली की गतिविधियों के रूप 
में देखा जा सकता है। लालबाग़ का राजा या मराठी में लालबागुचा राजा मुंबई के लालबाग़ में हर 
वर्ष स्थापित की जाने वाली गणेश की मूर्ति को कहा जाता है। हाल-फ़िलहाल तक दिल्‍ली के लिए 
यह अपरिचित शब्द था। अधिकतर लोग अभी भी इसके बरे में ज्यादा नहीं जानते, लेकिन पिछले 
छह वर्षो से यह ट्रस्ट गणेश चतुर्थी के अवसर पर लगातार पूजा का आयोजन करता आ रहा है। इस 
अवसर पर ट्रस्ट दिल्‍ली के पीतमपुरा और पंजाबी बाग़ आदि क्षेत्रों में भव्य पंडाल लगाता है। ग्यारह 
दिनों तक चलने वाले इस आयोजन में धार्मिक संस्कृति के स्थायी कार्यक्रमों --- भागवत कथा, 


75 सतेंद्र कुमार : वही. गाँव में गणपति महोत्सव समिति की गतिविधियों के विवरण हेतु ख़ास तौर पर देखें : 2-5. 

कृष्ण लीला के मंचन आदि के साथ कवि-सम्मेलन, म्यूज़िक नाइट जैसे कार्यक्रमों का आयोजन 
किया जाता है। लोकप्रिय और धार्मिक संस्कृति का यह युगल-प्रदर्शन वस्तुत: एक स्वतंत्र अध्ययन 
की माँग करता है। 

बहरहाल, उत्तर भारत में गणेशोत्सव जैसी परंपरा का धीरे-धीरे धार्मिक-ग्रिड में शामिल होकर सामान्य 
दृश्य बन जाना इस परिघटना की ओर इंगित करता है कि धार्मिक अनुष्ठानों, रीतियों और कर्मकांडों के 
पीछे सांस्कृतिक नियोजन का एक तंत्र सतह के नीचे काम करता रहता है। संभवत: धार्मिक आस्था के 
नए उत्सव और नवाचार इसी प्रक्रिया के द्वारा अपने मूल स्थान से चलकर नए इलाक़ों में पहुँचते रहे हैं। 


निष्कर्ष 

आस्था के एक अल्पज्ञात बिंदु से चलकर पिछले तीन दशकों में पश्चिमी उत्तर प्रदेश, दिल्‍ली, हरियाणा, 
राजस्थान और पंजाब के व्यापक भू-भाग में विशाल परिघटना का रूप ले चुकी काँवड़ यात्रा अपने 
अध्येताओं के सामने विकट चुनौती पेश करती है। यात्रा का प्रबंधन-तंत्र और श्रद्धालु-गण इसे आस्था की 
प्राचीन परंपरा का प्रवाह मानते हैं। लेकिन, यह मान्यता न केवल तीर्थयात्रा संबंधी साहित्य के उपलब्ध 
साक्ष्यों से पुष्ट नहीं होती, बल्कि यात्रा के समकालीन साक्ष्य भी इसकी प्राचीनता पर पुनर्विचार की माँग 
करते हैं। इस संबंध में शायद यह स्पष्टीकरण ज़रूरी है कि धार्मिक परंपरा का उत्स भले ही मिथकों में स्थित 
हो, परंतु उसका प्रदर्शन और विस्तार समकालीनता के कतिपय निश्चित संयोगों तथा आकस्मिकताओं 
पर निर्भर करता है। इस दृष्टि से देखें तो लोकधर्मिकता की एक अभिव्यक्ति के रूप में काँवड़ हमारे 


76 आयोजकों से बातचीत तथा संगठन की परिचायक-पुस्तिकाओं के आधार पर. 

अध्ययन-क्षेत्र के जनमानस में पहले से मौजूद रही है, किंतु उसका विस्तार आठवें दशक के बाद की 
घटना है। दरअसल, लॉक्टफ़ेल्ड का तर्क मूलत: काँवड़ के विस्तार की इसी प्रक्रिया पर केंद्रित है। 

काँवड़-यात्रा के समग्र प्रसंग में लॉक्टफ्रेल्ड का अध्ययन इसलिए महत्त्वपूर्ण है कि वह इस यात्रा की 
प्राचीनता के बजाय उसके विस्तार और प्रसार के संभावित कारकों पर ज़्यादा ध्यान देता है। यह परिप्रेक्ष्य 
इसलिए ज़्यादा सार्थक है क्योंकि वह साक्ष्यों के एक तयशुदा और सीमित समुच्चय में न सिमट कर यात्रा 
की लोकप्रियता के अन्य संभावित कारणों तथा अन्यान्य प्रक्रियाओं का संधान करता है। शायद यही 
कारण है कि लॉक्टफ़ेल्ड काँवड़ की प्राचीनता का खंडन करने के बाद उसके विस्तार की प्रक्रिया को 
समझने में व्यस्त हो जाते हैं। कहना न होगा कि काँवड़-यात्रा के क्षैतिज विस्तार को राजनीति की बृहत्तर 
प्रक्रियाओं के अलावा तीर्थों के प्रतिस्थापन की अवधारणा में अवस्थित करके देखना एक युक्तियुक्त 
प्रयत्न है जिसे काँवड़-यात्रा के शोध-अध्ययन में महत्त्वपूर्ण योगदान कहा जा सकता है। 

